



ରାଷ୍ଟ୍ରପତି ଶ୍ରୀ ପ୍ରଣବ ମୁଖାର୍ଜୀ ଜୁଲାଇ 23, 2017ରେ ସଂସଦ ଭବନ କେନ୍ଦ୍ରୀୟ କକ୍ଷରେ ବିଦାୟକାଳୀନ ସମାରୋହରେ ଦେଇଥିବା ଉଦବୋଧନ

Posted On: 23 JUL 2017 6:18PM by PIB Bhubaneswar

1. ମାନ୍ୟବର ସଦସ୍ୟଗଣ, ଭାରତୀୟ ସାଧାରଣତନ୍ତ୍ରର ତ୍ରୟୋଦଶ ରାଷ୍ଟ୍ରପତି ପଦରୁ ଅବସାହତ ନେବାର ଅବ୍ୟବହିତ ପୂର୍ବରୁ ମୁଁ ଲୋକସଭାର ମାନ୍ୟବର ବାଚସ୍ପତି ଏବଂ ରାଜ୍ୟସଭାର ମାନ୍ୟବର ଅଧ୍ୟକ୍ଷ, ସଂସଦର ମାନ୍ୟବର ସଦସ୍ୟଗଣଙ୍କୁ ଏଭଳି ଏକ ବିଦାୟକାଳୀନ ସମୟରୁ ଉତ୍ସବର ଆୟୋଜନ କରିଥିବା ହେତୁ ମୋର ଗଭୀର କୃତଜ୍ଞତା ଓ ଶ୍ରଦ୍ଧା ଜ୍ଞାପନ କରୁଛି ।

2. ମାନ୍ୟବର ସଦସ୍ୟଗଣ, ମୁଁ ସର୍ବପ୍ରଥମେ କହିବାକୁ ଚାହେଁ ଯେ, ମୁଁ ଏହି ସଂସଦରୁ ହିଁ ସୃଷ୍ଟି ଏହି ସଂସଦ ମୋର ରାଜନୈତିକ ଦୃଷ୍ଟିଭଙ୍ଗୀ ଓ ବ୍ୟକ୍ତିତ୍ବକୁ ଗଢିଛି । ଆଜି ଯଦି ମୁଁ ଏହି ବିଷୟ କହିବା ବେଳେ ଭାବ ବିହୀନ ହୋଇ ପଡୁଛି ଓ ସେଇ ସୂତ୍ରର ଅତୀତର କଥା ବଖାଣୁଛି, ତେବେ ଦୟାକରି ଆପଣମାନେ ମୋତେ ସହ୍ୟ କରିବେ । 1950 ମସିହା ଜାନୁଆରୀ 26 ତାରିଖ ଦିନ ଭାରତର ସମ୍ବିଧାନ କାର୍ଯ୍ୟକାରୀ ହୋଇଥିଲା । ଏକ ଉଲ୍ଲେଖନୀୟ ଆଦର୍ଶ ଓ ସାହସ ପ୍ରଦର୍ଶନ ପୂର୍ବକ, ଆମେ ଭାରତବାସୀ ଆମମାନଙ୍କୁ ଏକ ସାର୍ବଭୌମ ଗଣତାନ୍ତ୍ରିକ ସାଧାରଣତନ୍ତ୍ର ପ୍ରଦାନ କରିଥିଲୁ ଏବଂ ଏହାର ଉଦ୍ଦେଶ୍ୟ ଥିଲା ଦେଶର ସମସ୍ତ ନାଗରିକମାନଙ୍କ ନିମନ୍ତେ ସର୍ବାଧିକ ସ୍ବାଧୀନତା ଏବଂ ସମାନତା ସୁନିଶ୍ଚିତ କରିବା । ପୁଣି ଦେଶର ସମସ୍ତ ନାଗରିକଙ୍କ ମଧ୍ୟରେ ଭାତୃତ୍ବଭାବ, ସୃଷ୍ଟି କରିବା, ବ୍ୟକ୍ତିର ଆତ୍ମସମ୍ମାନ ରକ୍ଷା ଏବଂ ଦେଶର ଏକତାକୁ ବଜାୟ ରଖିବା ଥିଲା ଏହାର ଅନ୍ୟତମ ଉଦ୍ଦେଶ୍ୟ । ଆଧୁନିକ ଭାରତୀୟ ରାଷ୍ଟ୍ର ସକାଶେ ଏଭଳି ଆଦର୍ଶ ହିଁ ମାର୍ଗଦର୍ଶକୀ ରୂପେ କାର୍ଯ୍ୟ କରିଆସୁଛି । ଭାରତୀୟ ସମ୍ବିଧାନରେ ଥିବା 395 ଟି ଧାରା ଏବଂ 12 ଟି ସୂଚୀ କେବଳ ଏକ ଆଇନଗତ ନଥି ନୁହେଁ ଯାହା କେବଳ ଶାସନକାରୀ ପାଇଁ ଉଦ୍ଦିଷ୍ଟ । ବରଂ ଏହା ହେଉଛି ଦେଶର ସାମାଜିକ ଆର୍ଥିକ ସଂସ୍କାରର ଆଦି ଉଦ୍ଦୋଷଣ । ଦେଶର ଶହେ କୋଟିରୁ ଉର୍ଦ୍ଧ୍ବ ଜନତାଙ୍କ ଆଶା ଆକାଂକ୍ଷାକୁ ଏହା ପ୍ରତିନିଧିତ୍ବ କରୁଛି ।

3. ଆଜକୁ 68 ବର୍ଷ ପୂର୍ବେ ପ୍ରଥମ ସାଧାରଣ ନିର୍ବାଚନ ଅନୁଷ୍ଠିତ ହେବା ପରେ, ଭାରତୀୟ ସଂସଦ ଦେଶବାସୀଙ୍କ ସାର୍ବଭୌମ ଉଦ୍ଦେଶ୍ୟକୁ ନେଇ ତାର ଯାତ୍ରା ଆରମ୍ଭ କରିଥିଲା । ସଂସଦର ଉଭୟ ଗୃହ ଗଠନ କରାଯାଇ ଥିଲା । ଭାରତୀୟ ପ୍ରଜାତନ୍ତ୍ରର ପ୍ରଥମ ରାଷ୍ଟ୍ରପତି ନିର୍ବାଚିତ ହୋଇଥିଲେ ଓ ସେ ସଂସଦର ପ୍ରଥମ ମିଳିତ ଅଧିବେଶନକୁ ସମୋପିତ କରିଥିଲେ । ଭାରତୀୟ ସଂସଦୀୟ ବ୍ୟବସ୍ଥାର ସେଇଠୁ ଯାତ୍ରା ଆରମ୍ଭ ହୋଇଥିଲା ।

ମାନ୍ୟବର ସଦସ୍ୟଗଣ :

4. ଆଜକୁ 48 ବର୍ଷ ପୂର୍ବେ ମୁଁ ଯେତେବେଳେ ଏହି ପବିତ୍ର ଅନୁଷ୍ଠାନର ବିଶାଳ କକ୍ଷକୁ ପ୍ରବେଶ କରିଥିଲି, ସେତେବେଳେ ମୋତେ ମାତ୍ର 34 ବର୍ଷ ବୟସ ହୋଇଥିଲା । 1969 ମସିହା ଜୁଲାଇ ମାସରେ, ପଣ୍ଡିତ ବଙ୍ଗରୁ ରାଜ୍ୟସଭାକୁ ଛଅଟି ଆସନ ପାଇଁ ହୋଇଥିବା ନିର୍ବାଚନରେ ଗୋଟିକରୁ ନିର୍ବାଚିତ ହୋଇ ଜଣେ ସଂସଦ ଭାବେ ମୁଁ ଆସିଥିଲି । ସେହିବର୍ଷ ଜୁଲାଇ 4 ତାରିଖ ଦିନ ମୋର ରାଜ୍ୟସଭା ଆସନ ପାଇଁ ନିର୍ବାଚନ ଅନୁଷ୍ଠିତ ହୋଇଥିଲା । ଏବଂ 1969 ମସିହା ଜୁଲାଇ 22 ତାରିଖ ଦିନ ମୁଁ ପ୍ରଥମେ ସଂସଦର ଅଧିବେଶନରେ ଯୋଗ ଦେଇଥିଲି ।

5. ମାନ୍ୟବର ସଦସ୍ୟ ବୃନ୍ଦ, ସେହି ଦିନଠାରୁ ଦୀର୍ଘ 37 ବର୍ଷ ପର୍ଯ୍ୟନ୍ତ ମୁଁ ଲୋକସଭା ଓ ରାଜ୍ୟସଭାର ସଦସ୍ୟ ଭାବେ କାର୍ଯ୍ୟ କରିଥିଲି । ସେଥି ମଧ୍ୟରୁ ପାଞ୍ଚ ଥର ରାଜ୍ୟସଭା ସଦସ୍ୟ ଭାବେ ଯୋଗଦେଇ ଚାରି ଥର ପଣ୍ଡିତ ବଙ୍ଗରୁ ଏବଂ ଗୋଟିଏ ଥର ଗୁଜରାଟରୁ ଏବଂ ଦୁଇ ଥର ଲୋକସଭାକୁ ନିର୍ବାଚିତ ହୋଇଥିଲି । ମୋର ଏହି ଦୀର୍ଘ ରାଜନୈତିକ ଜୀବନ ଯେତିକି ଶିକ୍ଷଣୀୟ ଥିଲା ସେତିକି ଥିଲା ପ୍ରେରଣାଦାୟୀ । ମୁଁ ଯେତେବେଳେ ସଂସଦକୁ ଆସିଲି ସେତେବେଳେ ରାଜ୍ୟସଭା ବହୁ ଅଭିଜ୍ଞ ରାଜନୀତିଜ୍ଞମାନଙ୍କୁ ନେଇ ଭରପୂର ଓ ସମୃଦ୍ଧ ଥିଲା । ସେମାନଙ୍କ ମଧ୍ୟରୁ ଅନେକ ସ୍ବାଧୀନତା ସଂଗ୍ରାମୀ ଥିଲେ । ଅନେକ ବିଚକ୍ଷଣ ବାଗ୍ମୀ ଥିଲେ । ସେମାନଙ୍କ ମଧ୍ୟରେ ଥିଲେ ଏମ୍. ସି. ଚରାଇ, ଅଜିତ ପ୍ରସାଦ ଜୈନ, ଜୟରାମଦାସ ଚୌଲଚରାମ, ଭୂପେଶ ଗୁପ୍ତା, ଲୋଅକିମ୍ ଆଲ୍ଲା, ମହାବୀର ତ୍ୟାଗୀ, ରାଜ ନାରାୟଣ, ଭାଇ ମହାବୀର, ଲୋକନାଥ ମିଶ୍ର, ଚିତ୍ତ ବସୁ ଏବଂ ଆହୁରି ଅନେକ । ବହୁତଃ, ଭୂପେଶ ଗୁପ୍ତା ରାଜ୍ୟସଭାରେ ଥିଲେ ଏକ କିମ୍ବଦନ୍ତୀ ପୁରୁଷ । ତାଙ୍କ ସ୍ଥାନ କେହି ନେଇପାରିବ ନାହିଁ । ସର୍ତ୍ତାର ବକ୍ତୃତ୍ବଭାବ ପଟେଲଙ୍କ ପୁତ୍ର ଓ କନ୍ୟା - ଦୟାଭାଲ ପଟେଲ ଓ ମଣିବେନ୍ଦ୍ର ପଟେଲ ସ୍ବତନ୍ତ୍ର ଦକ୍ଷ ରାଜ୍ୟସଭାରେ ପ୍ରତିନିଧିତ୍ବ କରୁଥିଲେ । ପୁଣି ସଂସଦରେ ମୋର ପରବର୍ତ୍ତୀ ବର୍ଷଗୁଡିକ ପି.ଭି.ନରସିଂହ ରାଓ ଏବଂ ଅତଳ ବିହାରୀ ବାକପେୟୀଙ୍କ ଭଳି ସଦସ୍ୟଙ୍କ ଜ୍ଞାନ, ଭାଷଣ ଓ ଅନୁଭୂତିରେ ପୁଷ୍ଟ ହୋଇଥିଲା । ମଧୁ ଲିମାୟେ ଓ ତନ୍ମ ନାଥ ପାଇଙ୍କ ଯାତିଆ ରୂପ ଓ ରହସ୍ୟପୂର୍ଣ୍ଣ ମତ,ମତବ୍ୟ ଟୀକା-ଟିପ୍ପଣୀ । ପିଲୁ ମୋଦାଙ୍କ ପ୍ରତ୍ୟୁତ୍ପନ୍ନମନ୍ତ୍ରିତା ଓ କୌତୁକପୂର୍ଣ୍ଣ ଭାଷଣ, ହାରେନ୍ ମୁଖାର୍ଜୀଙ୍କ କାବ୍ୟିକ ଆଲୋଚନା, ଜୟକିତ ଗୁପ୍ତାଙ୍କ କ୍ଷୁଦ୍ର-ଧାର ସବୁଜ । ହାସ୍ୟରସାତ୍ମକ ମତବ୍ୟ, ତତ୍ତ୍ବର ମନମୋହନ ସିଂହଙ୍କ ଶାଫ୍ତ ଗମ୍ଭୀର ଉପସ୍ଥିତି, ଲାଲକୃଷ୍ଣ ଆଡଭାନୀଙ୍କ ପଦ୍ମ ଉଦ୍ଦେଶ, ସାମାଜିକ ବ୍ୟବସ୍ଥାପନରେ ସୋନିଆ ଗାନ୍ଧୀଙ୍କ ଭାବାବେଶପୂର୍ଣ୍ଣ ସମର୍ଥନ ମୋର ସଂସଦୀୟ ବର୍ଷମାନଙ୍କୁ ଅଧିକ ପଦ୍ମ ଓ ପୁଷ୍ଟ କରିଥିଲା ।

6. ଏକଥା ନିଃସନ୍ଦେହରେ କୁହାଯାଇପାରେ ଯେ, ଶ୍ରୀମତୀ ଜନ୍ତ୍ରିରା ଗାନ୍ଧୀଙ୍କ ଦ୍ବାରା ମୋର ସଂସଦୀୟ ଜୀବନ ଅନୁପ୍ରାଣୀତ ହୋଇଥିଲା । ତାଙ୍କର ଦୃଢ଼ ଇଚ୍ଛାଶକ୍ତି, ସ୍ବସ୍ଥ ଚିତ୍ତନ ଏବଂ ନିର୍ଣ୍ଣାୟକ କାର୍ଯ୍ୟାନୁଷ୍ଠାନ ତାଙ୍କୁ ଜଣେ ଉତ୍କଳ ବ୍ୟକ୍ତିତ୍ବରେ ପରିଣତ କରାଇଥିଲା । ସେ ସତକୁ ସତ ବୋଲି କହିବାରେ କେବେ ସୁଦ୍ଧା ଦିଆ ବୋଧ କରୁନଥିଲେ । ମୋର ମନେଅଛି ଜରୁରୀ ପରିସ୍ଥିତି ପରବର୍ତ୍ତୀ ନିର୍ବାଚନରେ କଂଗ୍ରେସ ଦଳର ପରାଜୟ ପରେ ଆମେ 1978 ମସିହା ନଭେମ୍ବର ମାସରେ ଲକ୍ଷ୍ମନ ଯାଇଥିଲୁ । ଶ୍ରୀମତୀ ଗାନ୍ଧୀଙ୍କୁ ଗୁଡେଇ ତୁଡେଇ ବିଭିନ୍ନ ପ୍ରଶ୍ନ ପଚାରିବା ଲାଗି ଅନେକ ସାଧ୍ୟାଦିକ ସେଠାରେ ଅପେକ୍ଷାରତ ଆସାନ୍ତି । ସେମାନଙ୍କ ମନୋଭାବ ବେଶ ଗମ୍ଭୀର ଥିବା ପରି ଲାଗୁଥାଏ । ସେତେବେଳେ ଶ୍ରୀମତୀ ଗାନ୍ଧୀଙ୍କୁ ପ୍ରଥମ ପ୍ରଶ୍ନଟି ଜଣେ ସାଧ୍ୟାଦିକ ପଚାରିଥିଲେ । ଜରୁରୀ ପରିସ୍ଥିତିରୁ ଆପଣ କି ସୁଫଳ ପାଇଲେ? ସେହି ସାଧ୍ୟାଦିକଙ୍କ ଆଡକୁ ହିଁ ସ୍ବାଭାବିକ ଭାବେ ଜନ୍ତ୍ରିରା ଗାନ୍ଧୀ ସିଧା ଉତ୍ତର ଦେଇଥିଲେ । ସେଇ 21 ମାସ ମଧ୍ୟରେ ଆମେ ସବୁ ଶ୍ରେଣୀର ଭାରତୀୟ ନାଗରାଜ୍ୟକୁ ବ୍ୟାପକ ଭାବେ ଦୂରରେ ରଖିବାରେ ସକ୍ଷମ ହେଲୁ । ହୋ ହୋ ହସ ସହ କିଛି କ୍ଷଣ ଭିତରେ ସମସ୍ତେ ପୁରା ନାରବ ହୋଇଗଲେ । ତାପରେ ଆଉ କେହି କିଛି ପ୍ରଶ୍ନ ପଚାରିଲେ ନାହିଁ ଓ ଅଳ୍ପ ସମୟ ଭିତରେ ଉପସ୍ଥିତ ସାଧ୍ୟାଦିକମାନେ କିଏ କୁଆଡେ ଉଇଲେଲେ ଏବଂ ମୁଁ ମଧ୍ୟ ମୋ ନିଜ ଭୁଲକୁ ସ୍ବାକାର କରିବା ଏବଂ ନିଜକୁ ସୁଧାରିନେବା ଭଳି ଏକ ପ୍ରାରମ୍ଭିକ ମହାଶିକ୍ଷା ଲାଭ କରିଥିଲି । ଏଭଳି ପରିସ୍ଥିତିରେ ଆମ ପ୍ରମାଣନ ଠାରୁ ଆମ ସଂଶୋଧନ ହିଁ ଶ୍ରେଷ୍ଠ ପନ୍ଥା ବୋଲି ମୋର ହୃଦୟପାତ୍ର ହୋଇଥିଲା ।

7. ମାନ୍ୟବର ସଦସ୍ୟଗଣ, ସେତେବେଳେ ସାମାଜିକ ଓ ଆର୍ଥିକ ବିପ୍ଳୟକକୁ ନେଇ ସଂସଦର ଉଭୟ ଗୃହରେ ସରଗରମ ଆଲୋଚନା ଓ ଶିକ୍ଷଣୀୟ ବିତର୍କ ହେଉଥିଲା । ଟ୍ରେଜରୀ ବେଂଚରେ ହେଉ କି ବିରୋଧୀ ପକ୍ଷରେ ବସି, ସଂସଦର ଏହି ମହାନ ହସ୍ତୀମାନଙ୍କ ବକ୍ତବ୍ୟକୁ ଘଣ୍ଟା ଘଣ୍ଟା ଧରି ଶୁଣିବାର ସୌଭାଗ୍ୟ ପାଇ ମୋତେ ଲାଗୁଥିଲା ଯେ, ଏହି ମହାନ ଅନୁଷ୍ଠାନର ଆୟାତ୍ର ମୁଁ ବି ଅଂଶ ବିଶେଷ । ସେତେବେଳେ ମୁଁ ବିତର୍କ ଆଲୋଚନା ଓ ବିରୋଧୀଭାଷର ବାସ୍ତବ ଉପାଦେୟତାକୁ ଭଲ ରୂପେ ବୁଝିପାରିଥିଲି । ମୋର ହୃଦବୋଧ ହୋଇଥିଲା ଯେ ସଂସଦ କାର୍ଯ୍ୟ ବାଧାପ୍ରାପ୍ତ ହେଲେ ସରକାରଙ୍କ ଅପେକ୍ଷା ବିରୋଧୀମାନଙ୍କୁ ତାହା କେତେ ଅଧିକ ବାଧେ । କାରଣ ଲୋକମାନଙ୍କ ଆଚେର, ଉଦ୍ଦେଶ୍ୟକୁ ଉପସ୍ଥାପନ କରିବାର ସୁଯୋଗ ସେମାନେ ପାଇପାରନ୍ତି ନାହିଁ । ପଣ୍ଡିତ କବାହରଲାଲ ନେହେରୁ ଯାହା କହିଥିଲେ ତାହାକୁ ମର୍ମେ ମର୍ମେ ମୁଁ ଉପଲବ୍ଧ କରିଥିଲି । ସେ କହିଥିଲେ ମୁଁ ତାଙ୍କ ବକ୍ତବ୍ୟକୁ ଉଦ୍ଧାର କରୁଛି - “ପରିବର୍ତ୍ତନ ଓ କ୍ରମଶାଫତା ମଧ୍ୟରେ ସଦାବେଳେ ଏକ ସନ୍ତୁଳନ ରକ୍ଷା କରାଯିବା ଉଚିତ । ସଂସଦୀୟ ଗଣତାନ୍ତ୍ରିକ ବ୍ୟବସ୍ଥା ଏଇ ପରିବର୍ତ୍ତନ ଓ କ୍ରମଶାଫତାକୁ ସହନ କରେ । ଏବଂ ଯେଉଁମାନେ ଏହି ବ୍ୟବସ୍ଥାରେ କାର୍ଯ୍ୟ କରନ୍ତି, ସେମାନେ ଗୃହର ସଦସ୍ୟ ହୋଇଥାନ୍ତୁ ଏବଂ ଅନ୍ୟ ବହୁ କର୍ମକର୍ତ୍ତା ଯେଉଁମାନେ କି ଏହି ବ୍ୟବସ୍ଥା ସହିତ ଜଡିତ, ଏହା ସେମାନଙ୍କ ଉପରେ ନିର୍ଭର କରେ ଯେ ସେମାନେ ଏଭଳି ପରିବର୍ତ୍ତନକୁ ବୃଦ୍ଧି କରିବେ, ଯଥାଶୀଘ୍ର ସମ୍ଭବ ଏହା ସଂପାଦନ କରିବେ ଯେଉଁଥିରେ କି କ୍ରମଶାଫତା ଧାରା ଅବ୍ୟାହତ ରହିଥାଏ । ଯଦି କ୍ରମଶାଫତା ତ୍ରୁଟିଯାଏ, ଆମେ ଜିନମୁକ ହୋଇପଡିବା ଏବଂ ସଂସଦୀୟ ଗଣତାନ୍ତ୍ରିକ ବ୍ୟବସ୍ଥା ଭୁସ୍ଥିତ ପଡିବ” । ରବିବ ଲୋକଙ୍କ କଲ୍ୟାଣ ଏବଂ କୃଷକମାନଙ୍କ ଉନ୍ନତି କଷ୍ଟେ ପ୍ରବର୍ତ୍ତାତ ଅନେକ ଆଇନ ଗୃହୀତ ହେବାର ଆଇନଜନଙ୍କୁ ମୁଁ ଉପଭୋଗ କରୁଛି । ନିକଟରେ ଗୃହୀତ ହୋଇଥିବା ବସ୍ତୁ ଓ ସେବା କର (GST) ଏବଂ ଗତ ଜୁଲାଇ 1 ତାରିଖରୁ ଏହାର ଶୁଭାରମ୍ଭ ସହଭାଗୀ ସଂସଦୀୟ ବ୍ୟବସ୍ଥାର ଏକ ଉଜ୍ଜ୍ବଳ ଉଦାହରଣ ଯାହା ଭାରତୀୟ ଗଣତନ୍ତ୍ରର ପରିପତ୍ତିତା ସଂପର୍କରେ ପର୍ଯ୍ୟନ୍ତ ବର୍ଣ୍ଣନା କରେ । ଏହି ବ୍ୟବସ୍ଥାର ଅଂଶବିଶେଷ ହେବା ବାସ୍ତବିକ ଏକ ଅନ୍ୟାନ୍ୟ ଅନୁଭୂତି ଏବଂ ଏହି ମହାନ ରାଷ୍ଟ୍ରର ନାଗରିକମାନଙ୍କ ନିକଟରେ ମୁଁ କୃତଜ୍ଞ ଯେ, ସେମାନେ ମୋତେ ଏଥିରେ ସାମିଲ ହେବାର ଅବସର ପ୍ରଦାନ କରିଛନ୍ତି ।

8. ମହାନ ଭାରତର ଉଜ୍ଜ୍ବଳ ଜଣେ ବ୍ରହ୍ମା ଏବଂ ସେଥିରେ ଅଂଶ ଗ୍ରହଣ କରିବାର ସୁଯୋଗ ମୋତେ ମିଳୁଛି । 130 କୋଟି ଜନତାଙ୍କ ଭାରତ ଯେଉଁଠି ତିନୋଟି ମୂଳ ଗୋଷ୍ଠୀର ଲୋକ - ଆର୍ଯ୍ୟ, ଦ୍ରାବିଡ ଏବଂ ମଣ୍ଡୋଲୀୟ ବସବାସ କରନ୍ତି ଏବଂ ସେମାନେ ସାତଟି ପ୍ରମୁଖ ଧର୍ମରେ ବିଶ୍ବାସୀ ଏବଂ 122 ଟି ଭାଷାରେ ବାକ୍ସିକାପ କରନ୍ତି ସେମାନେ ଗୋଟିଏ ସମ୍ବିଧାନ ତଳେ ଗୋଟିଏ ଧୂଳା ତଳେ ଏବଂ ଗୋଟିଏ ପ୍ରାଶାସିକ ବ୍ୟବସ୍ଥା ମଧ୍ୟରେ ଦୈନନ୍ଦିନ ଜୀବନ ବଞ୍ଚୁଛନ୍ତି ।

9. ମାନ୍ୟବର ସଦସ୍ୟଗଣ, 3ନିୟୁଟ ବର୍ଗ କିଲୋମିଟର ର ଏହି ବିଶାଳ ଭୂଖଣ୍ଡ ଓ ଦ୍ବୀପ ପୁଞ୍ଜର କୌଣସି ଗୋଟିଏ ଅଂଶ ନାହିଁ ଯାହାର କି ଏହି ସଂସଦରେ ପ୍ରତିନିଧିତ୍ବ ହୋଇନାହିଁ । ଏହି ଦେଶର 543 ଟି ସଂସଦୀୟ କ୍ଷେତ୍ରକୁ 543 ଜଣ ବ୍ୟକ୍ତି ଲୋକସଭାରେ ପ୍ରତିନିଧିତ୍ବ କରନ୍ତି । ସେହି ଭଳି 29 ଟି ରାଜ୍ୟ ଓ ସାତଟି କେନ୍ଦ୍ର ଶାସିତ କ୍ଷେତ୍ରରୁ 245 ଜଣ ବ୍ୟକ୍ତି ରାଜ୍ୟସଭାକୁ ନିର୍ବାଚିତ ହୋଇଥାନ୍ତି । ସେମାନେ ସମଗ୍ର ଦେଶବାସୀଙ୍କ ଲାଗି ଆଇନ ପ୍ରଣୟନ କରନ୍ତି, ସମସ୍ତ ପ୍ରକାର ପ୍ରଶାସନିକ କାର୍ଯ୍ୟବେଶକୁ ତର୍କନା କରନ୍ତି ଏବଂ ଜନସାଧାରଣଙ୍କ ସ୍ବାଧୀର ସୁରକ୍ଷା ନିମନ୍ତେ ଉତ୍ତର ଦାୟିତ୍ବକୁ ସୁନିଶ୍ଚିତ କରିଥାନ୍ତି । ଏହି 788 ଜଣଙ୍କ ମଧ୍ୟରୁ ପ୍ରତ୍ୟେକଙ୍କ ସ୍ବର ସମାନ ଭାବେ ଗୁରୁତ୍ବପୂର୍ଣ୍ଣ । ଏହା ଦୁର୍ଭାଗିକ ବିଷୟ ଯେ କ୍ରମେ ସଂସଦୀୟ ଚର୍ଚ୍ଚାର ସମୟ ହ୍ରାସ ପାଇବାରେ ଲାଗିଛି । ପ୍ରଶାସନ ଦିନକୁ ଦିନ ଯେତିକି ଜଟିଳ ହେବାରେ ଲାଗିଛି ସେଥିରେ ଆଇନ ପ୍ରଣୟନ ପୂର୍ବରୁ ଏହାର ତର୍କନା ଏବଂ ଉପଯୁକ୍ତ ଆଲୋଚନା ସେତିକି ବ୍ୟାପକ ହେବା ଉଚିତ । ଗୃହର ପ୍ରକୃତ ଆଲୋଚନା ହେବାର ବିକଳ କମିଟି ଦ୍ବାରା ତର୍କନା କବାଦି ହୋଇନପାରେ । ଯେତେବେଳେ ସଂସଦ ତାର ଆଇନ ପ୍ରଣୟନ ଦାୟିତ୍ବ ସଂପାଦନରେ ବିଫଳ ହୁଏ ଅଥବା ବିନା ଆଲୋଚନାରେ ଆଇନ ପ୍ରଣୟନ କରେ, ମୁଁ ଅନୁଭବ କରେ ଯେ, ଏହି ମହାନ ରାଷ୍ଟ୍ରର ନାଗରିକମାନେ ଏହା ଉପରେ ନ୍ୟସ୍ତ କରିଥିବା ଆଶ୍ବା ଭଙ୍ଗ ହୋଇଥାଏ ।

10. ଅଧ୍ୟାବେଶ ଭଳି ସାଧନ ମାଧ୍ୟମରେ, ଯେତେବେଳେ କି ସଂସଦ ଅଧିବେଶନରେ ନାହିଁ, ସେହି ସମୟରେ କୌଣସି ଅତ୍ୟାବଶ୍ୟକ ପରିସ୍ଥିତିର ମୁକାବିଲା ସକାଶେ କାର୍ଯ୍ୟପାଳିକା ହାତରେ ଆଇନ ପ୍ରସ୍ତୁତ କରିବା ସକାଶେ ବିଶେଷ କ୍ଷମତା ନ୍ୟସ୍ତ କରାଯାଇଛି । କିନ୍ତୁ ସେପରି ଅଧ୍ୟାବେଶ ସଂସଦର ପରିବର୍ତ୍ତୀ ଅଧିବେଶନ ଅନୁଷ୍ଠିତ ହେବାର ଛଅ ସପ୍ତାହ ମଧ୍ୟରେ ସ୍ବାକୃତି ଲାଭ କରିବା ଆବଶ୍ୟକ ।

11. ମୋର ଦୃଢ଼ ମତ ଯେ କେତେକ ଅତି ଜରୁରୀ ଅବସ୍ଥାରେ ହିଁ ଅଧ୍ୟାବେଶ ମାର୍ଗକୁ ଆପଣେଇବା ଉଚିତ ଏବଂ ଆର୍ଥିକ ବ୍ୟାପାରରେ କବାଦି ଅଧ୍ୟାବେଶର ମାର୍ଗ ଆପଣେଇବା ଅନୁଚିତ । ଯେଉଁ ପ୍ରସଙ୍ଗ ସଂସଦର ବିଚାରାଧୀନ ରହିଛି ଅଥବା ଗୃହରେ ଉପସ୍ଥାପନ କରାଯାଇଛି ବା ଗୃହର କୌଣସି କମିଟି ନିକଟରେ ରହିଛି ସେ କ୍ଷେତ୍ରରେ, ଅଧ୍ୟାବେଶ ମାର୍ଗର ସାହାଯ୍ୟ ନିଆ ନଯିବା ଉଚିତ । ଯଦି କୌଣସି ପ୍ରସଙ୍ଗ ଜରୁରୀ ମନେହୁଏ । ସଂପୃକ୍ତ କମିଟି କୁ ସେ ବିଷୟରେ ଅବଗତ କରାଯିବା ଦରକାର ଏବଂ ଏକ ନିର୍ଦ୍ଦିଷ୍ଟ ସମୟ ମଧ୍ୟରେ କମିଟି ତାଙ୍କର ରିପୋର୍ଟ ଉପସ୍ଥାପନ କରିବା ଲାଗି ବ୍ୟବସ୍ଥା କରାଯିବା ବାଞ୍ଛନୀୟ ।

12. ମାନ୍ୟବର ସଦସ୍ୟଗଣ,

2012 ମସିହା ଜୁଲାଇ ମାସରେ ଲୋକସଭାରେ ମୋର ସଦସ୍ୟ ଅବଧି ପୂର୍ଣ୍ଣ ହୋଇ ଥିଲା ଏବଂ ସେହି ମାସ 22 ତାରିଖ ଦିନ ଭାରତୀୟ ପ୍ରଜାତନ୍ତ୍ରର ତ୍ରୟୋଦଶ ରାଷ୍ଟ୍ରପତି ଭାବେ ମୁଁ ନିର୍ବାଚିତ ହୋଇଥିବା ଘୋଷଣା କରାଯାଇଥିଲା । ଯଦିଓ ସେହି ଦିନ ମୋର ଦୀର୍ଘ 37 ବର୍ଷର ସଂସଦୀୟ ଜୀବନରେ ପୂର୍ଣ୍ଣଜ୍ଞେଇ ପଡିଥିଲା । ତଥାପି ଏହି ଅନୁଷ୍ଠାନ ସହିତ ମୁଁ ମୋର ଅତୁଟ ବନ୍ଧନ ଜାରି ରଖିଛି । ବହୁତଃ, ମୁଁ ଏହି ଅନୁଷ୍ଠାନର ଏକ ଅବିଭେଦ୍ୟ ଅଂଶ ପାଲଟି ଯାଇଛି । ସାମ୍ବିଧାନିକ ବ୍ୟବସ୍ଥା ଅନୁସାରେ ରାଷ୍ଟ୍ରପତି ହେଉଛନ୍ତି ସଂସଦର ଅବିଭେଦ ଅଙ୍ଗ । ସମ୍ବିଧାନର ଧାରା - 79 ଉଲ୍ଲେଖ କରେ ଯେ, କେନ୍ଦ୍ର ପାଇଁ ଏକ ସଂସଦ ରହିବ ଯାହା ରାଷ୍ଟ୍ରପତି ଏବଂ ଦୁଇଟି ସଦନ/ଗୃହ ଯଥା କାଉନସିଲ ଅଫ ଷ୍ଟେଟ (ରାଜ୍ୟସଭା) ଏବଂ ହାଉସ ଅଫ ଦି ପିପୁଲ (ଲୋକସଭା) କୁ ନେଇ ଗଠିତ ହେବ । ଏହି ପାଞ୍ଚ ବର୍ଷ ଅବଧି ମଧ୍ୟରେ, ମୋର ମୁଖ୍ୟ ଭୂମିକା ସମ୍ବିଧାନର ରକ୍ଷକ ଭାବେ ଦାୟିତ୍ବ ରହିଆସିଥିଲା । ଶପଥ ଗ୍ରହଣ ବେଳେ ମୁଁ ଯାହା କହିଥିଲି ମୁଁ - ସମ୍ବିଧାନର ସଂରକ୍ଷଣ, ସୁରକ୍ଷା ଏବଂ ଏହାକୁ ସମର୍ଥନ ଲାଗି ଶତତ ଉଦ୍ୟମ କରିବି, ତାହା କେବଳ କଥାରେ ନୁହେଁ ଆନ୍ତରିକ ନିଷ୍ଠା ସହ, ଏହି କର୍ତ୍ତବ୍ୟରେ, ପ୍ରତ୍ୟେକ ପଦକ୍ଷେପରେ । ମୁଁ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ଠାରୁ ସଦାବେଳେ ପରାମର୍ଶ ଓ ସହଯୋଗ ପାଇଛି ଓ ଯଥେଷ୍ଟ ଉପକୃତ ହୋଇଛି । ନିଜର ନିଷ୍ଠା ଓ ସାମର୍ଥ୍ୟର ସହ ସେ ଦେଶରେ ସଂସ୍କାରମୂଳକ ପରିବର୍ତ୍ତନ ଆଣିବାରେ ବ୍ରତୀ ଅଛନ୍ତି । ଆମ ଘନିଷ୍ଠତା ଓ ତାଙ୍କର ମୋ ପ୍ରତି ଭବ୍ୟ ଓ ସୌହାର୍ଦ୍ଦ୍ୟପୂର୍ଣ୍ଣ ଆଚରଣର ସ୍ମୃତିକୁ ସଦାସର୍ବଦା ମୁଁ ନିଜ ପାଖରେ ରଖି ଥିବି ।

13. ଭାରତୀୟ ସାଧାରଣତନ୍ତ୍ରର ରାଷ୍ଟ୍ରପତି ପଦରୁ ଅବସର ନେବା ଅର୍ଥ ଯେ, ସଂସଦ ସହ ମୋର ସଂପର୍କରେ ମଧ୍ୟ ପୂର୍ଣ୍ଣଚ୍ଛେଦ ପଡିବାକୁ ଯାଉଛି । ଭାରତୀୟ ସଂସଦର ମୁଁ ଆଉ ଅଂଶ ବିଶେଷ ହୋଇ ରହିପାରିବି ନାହିଁ । ସାମାନ୍ୟ ଲୁହ ଓ ସ୍ମୃତିର ଇନ୍ଦ୍ରିୟକୁ ହୃଦୟରେ ବହନ କରି ମୁଁ ଏହି ମହାନ ଗୃହରୁ ଆଜି ବିଦାୟ ନେବାକୁ ଯାଉଛି ।

14. ପ୍ରିୟ ବନ୍ଧୁଗଣ, କୃତଜ୍ଞତାର ଭାବନା ଏବଂ ହୃଦୟର ପ୍ରାର୍ଥନା ସହ, ମୁଁ ଆପଣମାନଙ୍କ ଠାରୁ ବିଦାୟ ନେଉଛି । ମନରେ ପୂର୍ଣ୍ଣତା ଓ ଆନନ୍ଦର ସହ ମୁଁ ବିଦାୟ ନେଉଛି ଯେ ଏହି ମହାନ ଅନୁଷ୍ଠାନ ମାଧ୍ୟମରେ ଏହି ମହାନ ଦେଶର ନାଗରିକମାନଙ୍କୁ ଜଣେ ନିଷ୍ଠାପର ସେବକ ଭାବେ ସେବା କରିବାର ସୁଯୋଗ ମୋତେ ମିଳିଛି ।

ଆପଣମାନଙ୍କୁ ଧନ୍ୟବାଦ
ଜୟହିନ୍ଦ୍

(Release ID: 1497280) Visitor Counter : 2

